

Sentenza tal-Qorti tal-Prim'Istanza tat-23 ta' Settembru 2009 — L-Estonja vs Il-Kummissjoni

(Kawża T-263/07) ⁽¹⁾

(“Ambjent — Direttiva 2003/87/KE — Skema għall-iskambju ta' kwoti ta' emissjonijiet ta' gassijiet serra — Pjan nazzjonali ta' allokkazzjoni ta' kwoti ta' emissjonijiet għall-Estonja għall-perijodu taż-żmien mis-sena 2008 sas-sena 2012 — Kompetenzi rispettivi tal-Istati Membri u tal-Kummissjoni — Trattament ugwali — Artikolu 9(1) u (3), u Artikolu 11(2) tad-Direttiva 2003/87”)

(2009/C 267/102)

Lingwa tal-kawża: L-Estonjan

Partijiet

Rikorrenti: Ir-Repubblika tal-Estonja (rappreżentant: L. Uibo, aġent)

Konvenuta: Il-Kummissjoni tal-Komunitajiet Ewropej (rappreżentanti: U. Wölker u T. Tamme, avukati)

Partijiet intervenjenti insostenn tar-rikorrenti: Ir-Repubblika tal-Litwanja (rappreżentant: D. Kriauciūnas, aġent); u r-Repubblika Slovakkja (rappreżentanti: inizjalment J. Čorba, sussegwentement B. Ricziová, aġenti)

Partijiet intervenjenti insostenn tal-konvenuta: Ir-Renju Unit tal-Gran Brittanja u l-Irlanda ta' Fuq (rappreżentanti: inizjalment Z. Bryanston-Cross, sussegwentement L. Seeboruth, u fl-ahhar S. Ossowski, bħala aġenti, assistiti minn J. Maurici, barrister)

Suġġett

L-annullament tad-Deciżjoni tal-Kummissjoni tal-4 ta' Mejju 2007 dwar il-pjan nazzjonali ta' allokkazzjoni ta' kwoti ta' emissjonijiet ta' gassijiet serra nnotifikat mir-Repubblika tal-Estonja għall-perijodu taż-żmien mis-sena 2008 sas-sena 2012, skont id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva 96/61/KE (ĠU L 275, p. 32)

Dispożittiv

1) Id-Deciżjoni tal-Kummissjoni tal-4 ta' Mejju 2007 dwar il-pjan nazzjonali ta' allokkazzjoni ta' kwoti ta' emissjonijiet ta' gassijiet serra nnotifikat mir-Repubblika tal-Estonja għall-perijodu taż-żmien mis-sena 2008 sas-sena 2012, skont id-Direttiva 2003/87/KE tal-Parlament Ewropew u tal-Kunsill, tat-13 ta' Ottubru 2003, li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva 96/61/KE, hija annullata.

2) Il-Kummissjoni għandha tbatì, barra mill-ispejjeż tagħha stess, dawk tar-Repubblika tal-Estonja.

3) Ir-Repubblika tal-Litwanja, ir-Repubblika Slovakkja u r-Renju Unit tal-Gran Brittanja u l-Irlanda ta' Fuq għandhom ibatu l-ispejjeż tagħhom stess.

⁽¹⁾ ĠU C 223, 22.9.2007 (Rattifika ĠU C 247, 20.10.2007)

Sentenza tal-Qorti tal-Prim'Istanza tat-23 ta' Settembru 2009 — Viñedos y Bodegas Príncipe Alfonso de Hohenlohe vs UASI — Byass (ALFONSO)

(Kawża T-291/07) ⁽¹⁾

(“Trade mark Komunitarja — Proċedimenti ta' oppożizzjoni — Applikazzjoni għat-trade mark Komunitarja verbali ALFONSO — Trade marks Komunitarji u nazzjonali verbali preċedenti PRINCIPE ALFONSO — Raġuni relattiva għal rifjut — Probabbiltà ta' konfużjoni — Artikolu 8(1)(b) tar-Regolament (KE) Nru 40/94 [li sar l-Artikolu 8(1)(b) tar-Regolament (KE) Nru 207/2009] — Portata tal-eżami li għandu jsir mill-Bord tal-Appell — Obbligu li tinghata deciżjoni dwar in-natura integrali tal-appell — Artikolu 62(1) tar-Regolament Nru 40/94 [li sar l-Artikolu 64(1) tar-Regolament Nru 207/2009]”)

(2009/C 267/103)

Lingwa tal-kawża: L-Ispanjol

Partijiet

Rikorrenti: Viñedos y Bodegas Príncipe Alfonso de Hohenlohe, SA (Cenicero, Spanja) (rappreżentanti: M. Lobato García-Miján u B. Díaz de Escauriaza, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentanti: S. Palmero Cabezas u J. Laporta Insa, aġenti)

Parti oħra fil-proċedimenti quddiem il-Bord tal-Appell tal-UASI: González Byass, SA (Cádiz, Spanja)

Suġġett

Rikors ippreżentat kontra d-deciżjoni tat-Tieni Bord tal-Appell tal-UASI tad-29 ta' Mejju 2007 (Kaž R 1110/2006-2) dwar proċedimenti ta' oppożizzjoni bejn Viñedos y Bodegas Príncipe Alfonso de Hohenlohe, SA u González Byass, SA.

Dispożittiv

1) Id-deciżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) (UASI) tad-29 ta' Mejju 2007 (Kaž R 1110/2006-2) hija annullata.

2) L-UASI huwa kkundannat għall-ispejjeż.

⁽¹⁾ ĠU C 235, 6.10.2007